

U minn xhin Mari kienet habbet lil Toni, Toni kien sar għaliha l-ilma tal-hajja.

Għodwa wahda tal-harifa, xi bdiewa li kienu niżlu jahdmu f'xifer ta' rdum qrib blata daqshieq, hdeju harruba xiha għakka, sabu arma tan-nar u ċurniena.

Xi hadd għaraf iċ-ċurniena. Kienet ta' Toni, dak li darba kien xriek ma' missier Mari.

Fettxew lil Toni u sejhulu kemm-il darba; iżda Toni ma wegħibx. Wiehed mill-bdiewa xiref għal isfel u, fuq blata milhuqa u nofsa mabsula mill-ilma bahar, lemah haġa mixhuta gods bħallikieku sorra hwejjeg.

Kien gisem Toni, imfarrak u mimli dmija.

Sena wara l-mewt ta' Toni xein ma kien baqa' xi jfakkar lill-bdiewa ta' dawk l-inhawwi f'din il-grajja, għajr żewġ qsari talward, mimlijin blanzuni midbiela hemm fuq is-setaħ hiemed tar-razzett fejn darba kienet għexet u habbet is-sbejha Mari.

REĊENSJONI

PATRI PAWL G. GALEA, O.P., S.Th.Lect. & Lic. — **L-Isqfijiet ta' Malta għand id-Dumnikani tar-Rabat Qabel id-Dahla Solenni fil-Katidral. — Paġ. 16 — 1944.**

Ktieb ta' storja li jiswa wisq għal min jinteressa ruħu fil-grajjiet ekkleżjastiċi tal-Gżira tagħna. L-awtur jidher li ndaħal għal din il-biċċa xogħol bil-hrara ta' qalbu kollha. Kull paragrafu u kull tagħrif li fih il-ktieb huma mibnija fuq dokumenti, manuskritti, kronaki u testi antiki li ftit huma magħrufa imma li l-awtur jidher li għarhom sewwa u għarbilhom b'dehwa kbira.

Ix-xogħol hu miktub bi stil tajjeb, mexxej u ċar li jista' jaqrah kullhadd u li ma jdejjaq lil hadd. Min jiftaħ dan il-ktiejeb ma jagħalqux qabel ma jaqrah sa l-aħħar.

Patri Pawl jistħoqqlu kull tifhir mhux biss talli kellu s-sabar jigbor dak it-tagħrif kollu fuq wahda mill-aqwa ċirkustanzi fil-grajja tal-Knisja tagħna, iżda wkoll għax għaraf johrog dan ix-xogħol hekk ta' fejda għall-istorja tagħna. Il-ktiejeb għogobna hafna, biss xtaqna narawh f'għamla aktar kbira għax il-materjal li fih jisboq lis-sittax-il paġna li miġbur fihom.

G.

INFAKKRU lil Membri Akkademiċi u lill-imsejbin fi "IL-MALTI", li għadhom ma hallsux għas-sena 1944, biex jekk jogħgobhom jibagħtu l-hlas tagħhom mhux iżjed tard mill-aħħar ta' Lulju. L-imsejbin fir-Rivista huma mwissijin li jekk ma jhallsux sad-data msemmija hawn fuq ma jkollhomx għalfejn jistennew li jaslilhom "IL-MALTI" għall-bqija tas-sena.

XIRKA GĦAT-TIXRID TA' L-ILSIEN MALTI

KUMITAT GĦAS-SNIN 1944-1945

President: Kav. Jos. Galea, M.D., D.P.H.;

Segretarju: Is-Sur Ġ. Cassar Pullicino.

Kaxxier u Asst. Segretarju: Is-Sur Ġorġ Chetcuti.

Membri: Patri Pawl Tabone, O.F.M., J. Can. Th. M. Lect. Glis.; Brother Amedy Charles; is-Sur Marju Agius; is-Sur Ġ. Azzopardi Debono.

KUMITAT XIRKA TIXRID ILSIEN MALTI—NADUR.

President: Patri Pawl Tabone O.F.M., J.Th.M.Lect.Glis.;

Viċi President: In-Nutar Ġ. Cauchi LL.D.;

Segretarju: P. Portelli Ph.C.;

Kaxxier: Is-Sur Kellin Grima;

Asst. Segretarju: Sinjorina Ġ. Portelli;

Membri: Sinjuri: Surmast A. Buttigieg, Karm. Said, P.P. Attaro, Ġ. Azzopardi.

